



Servizzi Ewropej f' Malta



Il-Konferenza dwar il-Futur tal-Ewropa - Il-Futur f'Idejk Pjattaforma *Digitali Multilingwi*

Il-Konferenza dwar il-Futur tal-Unjoni Ewropea hija opportunità unika u f'waqtha għaċ-ċittadini Ewropej biex jiddiskutu l-isfidi u l-prijoritajiet għall-Unjoni Ewropea.

Il-Parlament Ewropew, il-Kunsill tal-UE u l-Kummissjoni Ewropea impenjaw lilhom infushom biex jisingħu u jattwaw, skont il-kompetenzi tagħhom, ir-rakkomandazzjonijiet li jsiru.

Permezz ta' [Pjattaforma *Digitali Multilingwi*](#), ċittadini madwar l-Ewropa jistgħu jressqu l-veduti tagħhom fuq xi suġġett li jqsu li hu importanti għall-UE. Għall-ewwel darba fuq livell Ewropew, dan jagħti l-possibiltà li-ċittadini jressqu l-ideat tagħhom, jikkomentaw fuq ideat ta' oħrajn, u joħolqu jew jieħdu sehem f'attivitajiet.

Servizzi Ewropej f'Malta, flimkien ma' entitajiet oħrajn se tkun qiegħda tippromwovi l-Konferenza f'Malta u tassisti individwi u organizzazzjonijiet biex jużaw il-pjattaforma diġitali multilingwi, jew biex jorganizzaw attivitajiet u jmessu 'l quddiem l-ideat u l-inizjattivi tagħhom.

Sa April 2022, il-Konferenza mistennija tasal għall-konklużjonijiet u tagħti gwida dwar il-futur tal-Ewropa.

Min jista' jieħu sehem?

Kull min jixtieq - ċittadini Ewropej, minn kull qasam u kull naħa tal-Unjoni Ewropea, biż-żgħażaġh ikollhom rwol ċentrali fit-tfassil tal-futur tal-proġett Ewropew.

Awtoritajiet Ewropej, nazzjonali, reġjonali u lokali, kif ukoll organizzazzjonijiet tas-soċjetà ċivili u oħrajn, jistgħu jorganizzaw attivitajiet u jikkontribwixxu bl-ideat tagħhom.

Dawk li jieħdu sehem għandhom jirrispettaw il-valuri stabbiliti fiċ-Charter tal-Konferenza li jinsab fil-pjattaforma diġitali.

Kif tidhol fil-pjattaforma diġitali

Billi tuża s-sistema EU Login, li tagħtik aċċess għal servizzi diġitali differenti tal-Kummissjoni Ewropea u/jew sistemi oħra. Is-sistema EU Login tivverifika l-identità tiegħek u thallik tagħżel il-preferenzi personali tiegħek u d-drittijiet ta' aċċess b'mod sigur.

Jekk mhux diġà għandek kont tal-EU Login, idhol fil-paġna <https://webgate.ec.europa.eu/cas/login> u aghfas 'Create an account' fil-paġna ewlenija. Imbagħad segwi l-istruzzjonijiet biex jinholq kont għalik.

Il-pjattaforma se tkun il-punt ċentrali tal-Konferenza, fejn il-kontribuzzjonijiet se jingabru u jgħaddu f'fora plenarji li huma l-Panels taċ-Ċittadini Ewropej u l-Plenarji tal-Konferenza.

X'inhuma l-elementi tal-Konferenza?

- **Il-Pjattaforma Diġitali Multilingwi** - l-ispazju għaċ-ċittadini fejn jaqsmu l-ideat u jikkontribwixxu online. Dawn jingabru, jiġu analizzati, meqjusa u ppubblikati fil-Konferenza.
- **Attivitajiet deċentralizzati** - online, fiżikament (skont kif jiżvolġu l-affarijiet b'rabta mal-pandemija tal-coronavirus u r-restrizzjonijiet) u attivitajiet imħallta

(online u fiżiċi) li jtellgħu individwi u organizzazzjonijiet flimkien ma' awtoritajiet nazzjonali, reġjonali u lokali madwar l-Ewropa.

- **Panels taċ-Ċittadini Ewropej** - jiddiskutu temi differenti u jressqu l-proposti tagħhom. Dawn se jkollhom rappreżentanza ġeografika, tal-ġeneru, età, soċjoekonomika u/jew edukattiva.
- **Plenarji tal-Konferenza** - jassiguraw li r-rakkomandazzjonijiet mill-panels taċ-ċittadini nazzjonali u Ewropej, miġbura skont it-temi, jiġu diskussi bla ma jkun determinat minn qabel fejn għandhom iwasslu. Il-Plenarji tal-Konferenza jkunu magħmula minn rappreżentanti tal-Parlament Ewropew, tal-Kunsill, tal-Kummissjoni, u oħrajn mill-Parlamenti Nazzjonali u miċ-ċittadini. Ikunu rappreżentati wkoll il-Kumitat tar-Regġuni u l-Kumitat Ekonomiku u Soċjali, l-imsieħba soċjali, u s-soċjetà ċivili. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà jidhol meta jiġi diskuss ir-rwol internazzjonali tal-UE. Il-konklużjonijiet tal-plenarji jingabru u jiġu pubblikati minn Bord Eżekuttiv.

Min qiegħed imexxi l-Konferenza?

Ir-responsabbiltà tat-tmexxija tal-Konferenza taqa' taħt it-tliet istituzzjonijiet tal-UE rappreżentati mill-President tal-Parlament Ewropew, il-President tal-Kunsill u l-President tal-Kummissjoni Ewropea, li jaċixxu bħala Presidenza Kongunta.

Il-Prezidenza Kongunta hija meġġuna minn Bord Eżekuttiv, kordinat mit-tliet istituzzjonijiet (Guy Verhofstadt, Membru tal-Parlament Ewropew, Ana Paula Zacarias, Segretarju tal-Istat għall-Affarijiet tal-UE għall-Prezidenza Portugiża tal-Kunsill tal-UE (segwiti mill-Prezidenzi li jmiss f'Lulju 2021 u Jannar 2022 - *Slovenja u Franza*) u Dubravka Šuica, Viċi-President tal-Kummissjoni Ewropea għad-Demokrazija u d-Demografija). Il-Plenarja tirrapporta regolarment lill-Prezidenza Kongunta.

Il-Bord Eżekuttiv ingħata l-inkarigu li jieħu d-deċiżjonijiet b'kunsens fejn tidhol il-ħidma tal-Konferenza, x'jiġri fiha u matulha, u jhejji l-laqqgħat tal-Plenarja tal-Konferenza, inkluż il-kontribut taċ-ċittadini u s-segwitu tagħhom.

Kif tieħu sehem?

Meta jkollok l-aċċess għall-pjattaforma digitali tal-Konferenza, aghzel mil-lista wiesgħa ta' suġġetti u għid tiegħek lill-Konferenza. L-ideat tiegħek jiġu miġbura, analizzati, u ppubblikati fil-pjattaforma. Dawn jidhlu fid-diskussjonijiet li jkunu qed isiru fil-panels taċ-ċittadini u l-plenarji tal-Konferenza. Permezz ta' mekkaniżmu apposta, l-ideat li joħorgu mill-Konferenza jissarrfu f'rakkomandazzjonijiet għall-azzjoni.

L-eżitu aħħari tal-Konferenza jigi pprezentat f'rapport lill-Presidenza Kongunta. It-tliet istituzzjonijiet imbagħad jeżaminaw l-aħjar mod kif jimxu fuq ir-rapport b'mod effettiv, skont il-kompetenzi tagħhom u skont it-Trattati.

Il-hashtag ufficjali tal-Konferenza #TheFutureIsYours hija stedina lil kull min jixtieq jikkontribwixxi fit-tfassil tal-futur tal-UE - Il-Futur f'Idejk.

Tehtieg nassistuk?

Ikkuntattjana fuq 2200 3300, info.sem@gov.mt jew facebook.com/servizziewropej
Nilqgħu wkoll kontribuzzjonijiet bil-posta f'280, Triq ir-Repubblika, il-Belt Valletta VLT1112

Pjattaforma Diġitali Multilingwi - idhol [hawn](#) għal aktar dettalji.